

Animazzjoni tal-Quddies tal-Hadd

Il-Hadd 29 ta' April 2018

Il-V Hadd tal-Għid

Sena B

Introduzzjoni

F'dan il-Hames Hadd tal-Għid il-liturgija tistedinna sabiex infahħru lil Alla tagħna għall-ħwejjeg kbar li HU għamel magħna.

Nagħtu bidu għal din il-quddiesa billi nqumu bilwieqfa u nkantaw flimkien.

L-Ewwel Qari (Atti 9, 26-31)

Bl-għajnuna tal-Ispirtu s-Santu, l-ewwel komunitajiet insara kienu qed jikbru mhux biss fin-numru iżda wkoll fil-ħajja spiritwali.

Nisingħu l-ewwel qari.

Salm Responsorjali (Salm 21)

Mulej, nagħtik it-tifħir tiegħi f'gemgħa kbira

jew

Hallelujah, hallelujah, hallelujah

It-Tieni Qari (1 Ġw 3, 18-24)

San Ġwann jghidilna li l-fidi tagħna ma tiswa xejn mingħajr l-għemil.

Nisingħu t-tieni qari.

L-Evangjelju (Ġw 15, 1-8)

Aħna nistgħu ngħixu u nagħmlu l-frott jekk nibqgħu magħqudin ma' Kristu.

Nilqgħu bil-ferħ it-tħabbira tal-Evangjelju billi nqumu bilwieqfa u nkantaw flimkien l-Hallelujah.

Offertorju

Il-fidwa li tana Alla hi għajn ta' ferħ bla tmiem u twassalna biex inroddulu ħajr.

Filwaqt li jitilgħu l-offerti, inkantaw flimkien.

Tqarbin

Ejjew inwiegħbu għall-istedina li qed jagħmlilna Ġesù biex HU jigi jgħammar go fina.

Nersqu għat-tqarbin, filwaqt li nkantaw flimkien.